

കരു നല്ല അപ്പൻ

ചാവരുൾ

വിശുദ്ധ കൂര്യാക്കോന് ഏലിയാന് ചാവറ

രൂപ നില അപ്പന്ത് ചാവരുൾ

വിശ്വാസ കുരുക്കോൻ ഏലിയാൻ ചാവര

ചാവര സെൻട്ടൽ സെക്രട്ടറിയേറ്റ്
ചാവര ഹിൽസ്, കാക്കനാട്
കൊച്ചി 682 030 കേരള, ഇൻഡ്യ
2018

കരു നല്ല അപ്പന്തെ ചാവരുൾ

Oru Nalla Appante Chavarul (1868)
(Malayalam)

Author: Saint Kuriakose Elias Chavara

Publisher

Chavara Central Secretariat
Chavara Hills, Kochi, Kerala

**150th Year Revised and Updated Edition
2018**

First Print: October 2017: 50,000 copies

Second Reprint: November 2017: 50,000 copies

Third Reprint: December 2017: 50,000 copies

Fourth Reprint: March 2018: 50,000 copies

Printer

Viani Printing, Kochi

Layout

Chavara Central Secretariat

© 2018 Chavara Central Secretariat

Chavara Hills, Kakkanad, Post Box 3105
Kochi 682 030 Keala, India

ഉള്ളടക്കം

സമർപ്പണം	7
മുവവുര	9
ഭാഗം 1: കുടുംബചട്ടം	11
സ്വന്നഹം	11
മനോതാഴ്മ	14
സംസർഗ്ഗവിശ്രഷ്ടം	15
അദ്യാനന്ദാശീലം	18
പരോപകാരാശീലം	20
നീതിതലപ്പരത	22
ദൈവപേടി	24
ക്ഷമാശീലം	26
നല്ലപുസ്തകങ്ങൾ	26
കടമുള്ള ദിവസങ്ങൾ	27
ദിനചര്യക്രമം	28
ഭാഗം 2: മക്കളുടെ വളർത്തൽ	30
ലാലുജീവിതചരിത്രം	39
കുടുംബങ്ങൾക്കുവേണ്ടിയുള്ള	43
മദ്യസ്മമ്പ്രാർത്ഥന	
കുര്യാക്കോസ് ഏലിയാസ് ചാവറ	44
പിതാവിൻ്റെ ജീവിതത്തിലെ ചരിത്രനിമി	
ഷങ്കളും സംഭാവനകളും	

സമർപ്പണം

പ്രിയപ്പെട്ടവരേ,

ഞാൻ മാംസബന്ധത്താൽ ചേന്നകൾപ്പെട്ടിള്ളി ഇടവ കയിൽ ചാവറ കുരുക്കോസ് എന്ന ആളിന്റെ മകനാകുന്നു. എന്നാൽ സർവ്വേശവരൻ ഈ ലോകത്തിൽ എന്നെന്നയും സൃഷ്ടിപ്പാൻ തിരുമനസ്സായി. ഇപ്പോൾ ഈ തിരാവാട്ടിലും കാരണവാരിലും എന്ന ജനിപ്പിച്ചതിനാൽ, എൻ്റെ മാംസബന്ധകാരായ നിങ്ങൾക്കു നീതിയാലെയും സ്നേഹം താലെയും ഉപകാരം ചെയ്യാൻ എന്നിക്ക് വിശ്വേഷ കടമയുണ്ട്. ഇതിനെ പരിഗണിക്കുമ്പോൾ എല്ലാവർക്കും എന്നതുപോലെ അല്ലാതെ ഞാൻ നിങ്ങൾക്കു പ്രത്യേകമായി ഏറെ ഒന്നും ചെയ്തിട്ടില്ല. ആയതിനാൽ, എല്ലാറ്റിനും ആയി എൻ്റെ കൈകയെഴുത്താൽ ഇതിനെ ഞാൻ നിങ്ങൾക്കു തരുന്നു. ഞാൻ മരിച്ചാലും ഈ കടലാസ് മരിക്കുകയില്ല. ആകയാൽ ഇത് എൻ്റെ നികേഷപമായി സുക്ഷിപ്പാൻ എൻ്റെ മകളായ കൈനകൾ കുർശുപള്ളിക്കാരായ നിങ്ങളെ ഞാൻ ഇത് ഏല്പിക്കുന്നു.

എൻ്റെ തിരാവാട്ടുകാരും കുടൈപ്പിരിപ്പുകളും രണ്ടു പ്രകാരത്തിലും മകളുമായിരിക്കുന്ന നിങ്ങൾക്ക് ഇത് എൻ്റെ ദൗസ്തമെന്ത് (മരണശാസനം) ആകുന്നു. ആകയാൽ, നിങ്ങൾ എൻ്റെ അനന്തിരവർ ആകുന്നു എന്നു കാണിക്കുന്നന്നതിനും ഇതു നിങ്ങൾക്ക് അടയാളമായിരിക്കേണ്ട്. നിങ്ങൾ

ശ്രക്കു ദൈവം ചെയ്തതും തുടർന്നു ചെയ്യുന്നതു മായ എന്നമില്ലാത്ത നമകൾ ഇപ്പോൾ ജീവിച്ചിരിക്കുന്ന നിങ്ങളുടെ പ്രവൃത്തിയുടെയെന്നല്ലാ; നിങ്ങളുടെ ആത്മാർത്ഥതയുള്ള കടന്നുപോയ കാരണവന്നാരുടെ സത്യമായ സ്വന്നഹത്തി ഏറ്റയും, പ്രത്യാശയുടെമാകുന്നു. ഈ നഷ്ട പ്ലൗതിരിപ്പാൻ നിങ്ങൾ സുക്ഷിപ്പിൻ! ഞാൻ ഈ ലോകത്തിൽ വന്നു എന്ന് ഇതിനാൽ ഓർക്കു നന്തിനുവേണ്ടി ഇതിനെ സാധിക്കുന്നവരോ കൈയ്യും പകർത്തി എഴുതി വീടുകളിൽ സുക്ഷിപ്പിൻ. ഇതിനെ കുറുശുപള്ളിയിലെ പെട്ടിയിൽ വയ്ക്കണം. മാസത്തിലെ ആദ്യ ശനിയാഴ്ച എല്ലാവരും കൂടി ഈ വായിക്കുക; ഞാൻ മരിക്കുന്ന ദിവസം ഇതിനാലെ ഓർക്കുക. മറ്റാരോർമ്മയും എന്നെന്നക്കുറിച്ച് നിങ്ങൾ ചെയ്യേണ്ട പിന്നെയോ, മാസംതോറും ഈ ദിവസം ഇത് വായിച്ചുത്തേണ്ടി, “കർത്താവേ! നീതിമാനാരുടെ ഭവനത്തിൽ ഈ നിന്ന് ശുശ്രൂഷിയുടെ ആത്മാവിനെ സ്വീകരിക്കണമെ!” എന്നുമാത്രം എനിക്കുവേണ്ടി അപേക്ഷിക്കുവാൻ ഞാൻ നിങ്ങളോടപേക്ഷിക്കുന്നു.

മുവവുര

നല്ല ക്രിസ്ത്യാനി കുടുംബം സർഗ്ഗരാജ്യത്തിനു സാദ്യശ്രമകുന്നു. കുടുംബത്തിൽ ന്യായം ഇതാകുന്നു: ചോരയാലും സ്വന്നേഹത്താലും തമിൽ തമിൽ ബന്ധിക്കപ്പെട്ട പല ആളുകൾ കാരണവരുടെ നേരെ ആദരവും അനുസരണവും ഉള്ളവരായി തന്മുരാനോടും മനുഷ്യരോടും സമാധാനത്തിൽ നടക്കുകയും, അവരവരുടെ ജീവിതാന്തര്മ്മിനു തക്കതിൻവണ്ണം നിത്യരക്ഷയെ പ്രാപിക്കുന്നതിനു പ്രയത്കം ചെയ്തു കൊണ്ട് കുടമായി ജീവിക്കുകയും ചെയ്യുന്നതാകുന്നു. ദുഃഖങ്ങളുടെ സ്ഥലമായിതിക്കുന്ന ഇതലോകത്തിൽ ഓരോരോ ബുദ്ധിമുട്ടുകളിലും സക്കങ്ങളിലും ഏറ്റും മധുരോർമ്മ തരുന്ന ആശ്വാസവും സമാധാനവും എന്നത് സ്വന്നേഹവും ക്രമവുമുള്ള ഒരു കുടുംബത്തിൽ ജീവിക്കുന്നതാകുന്നു. അപ്രകാരംതന്നെ ക്രമവും സമാധാനവും ഇല്ലാതെയും ദൈവശുശ്രൂഷയിലും നിത്യരക്ഷയിലും ഒരു ശ്രദ്ധയും ഇല്ലാതെ നടക്കുന്ന ഒരു കുടുംബത്തിൽ ജീവിക്കുന്നതു ഏറ്റും വലിയ സക്കമാകുന്നു. ഇപ്രകാരം ക്രമമില്ലാത്ത കുടുംബങ്ങൾ എത്രയോ സക്കങ്ങൾക്കും കണ്ണുനീരിനും കാരണമായിതിക്കുന്നു. ഇതു നിമിത്തം പ്രസിദ്ധിയുള്ളതും ബഹുമാനമുള്ളതും സന്നതുള്ളതുമായ എത്രയോ കുടുംബങ്ങൾ നശിച്ചുപോയിതിക്കുന്നു. ഇതിൽ നിന്ന് എത്രയോ വഴക്കുകളും എത്രയോ പാപങ്ങളും എത്രയോ നാൾ

അങ്ങും എത്രയോ മരണങ്ങളും ഉണ്ടായിരിക്കുന്നു. ഇപ്പൊരമുള്ള തിരകളും നാശങ്ങളും വരുന്ന തിനിടവരാതിരിപ്പാൻ എനിക്കുണ്ടായിരുന്ന അതിയായ ആഗ്രഹത്തക്കുറിച്ച് ഞാൻ ദൈവികപ്രകാശവും ആവശ്യമായ ഉറപ്പും അപേക്ഷിച്ചുകൊണ്ട് ഈ കൂടുംബക്രമം അമറാ ചട്ടം എഴുതിയുണ്ടാക്കി. ഇതിനെ നിങ്ങളുടെ പൂർവ്വകാരണവമാരുടെ വായിൽനിന്നു പുറപ്പെട്ട ഉപദേശങ്ങളെ കൈകൊണ്ടു സുകഷ്മമായിട്ട് അനുസരിക്കുകയും അനുസരിപ്പിക്കുകയും ചെയ്യണമെന്ന് ഞാൻ നിങ്ങളോട് അപേക്ഷിക്കുന്നു.

ഭാഗം 1

കുടുംബചട്ടം

സ്വന്നഹമം

1. നിങ്ങൾ തമിൽത്തമിൽ ഉപവിധായിരിപ്പിൻ; സ്വന്നഹമാധിരിപ്പിൻ. ഓരോരുത്തരെ കുറ വുകളും, പോരായ്മകളും നിങ്ങൾ തമിൽത്തമിൽ കഷമിപ്പിൻ. ഇപ്രകാരം ചെയ്താൽ ഈ ലോകത്തിൽ സമാധാനവും പരലോകത്തിൽ നിത്യഭാഗ്യവും നിങ്ങൾ അനുഭവിക്കും. ഒരു വീടിൽത്തനെ ജേയഷ്ഠാനൃജമാരും സ്ത്രീജനങളും തമിൽത്തമിൽ സ്വന്നഹമില്ലാതെ എല്ലായ്പ്രോഫും വഴക്കും സംസാരവുമായിരിക്കുന്നത് എത്രയോ ദുഃഖകാരണമാകുന്നു. ഭിന്നിക്കപ്പെട്ട രാജ്യം നിലനില്പാൻ പാടില്ലെന്ന് നമ്മുടെ കർത്താവ്തനെ അരുളിചെയ്തിരിക്കുന്നു. ഇപ്രകാരം വഴക്കുള്ള തരവാട്ട് വേഗത്തിൽ നശിച്ചുപോകും. നിങ്ങളുടെ അറ്റകുറങ്ങളും കുറവുകളും നിങ്ങൾ തമിൽത്തമിൽ കഷമിക്കുകയില്ലെങ്കിൽ പുറമേയുള്ള വർക്ക കഷമിക്കുമോ? നാളെ മറ്റൊളവർ നിന്നും ഒരു കുറ്റം കഷമിക്കണമെങ്കിൽ ഈന്നു മറ്റൊളവരുടെ അറ്റകുറങ്ങൾ നീ കഷമിക്കേണ്ടയോ? ഒരുപദ്ധവവും ചെയ്യാത്തവരെ മാത്രം നീ സ്വന്നഹിച്ചാൽ, അജന്താനികളും പരസ്പരം അറിവും പരിചയവും ഇല്ലാത്ത വരും ചെയ്യുന്നതിൽ അധികം നീ എന്തു

ചെയ്യുന്നു. ആദമെന ആദ്യപിതാവ് നമുക്ക് അവകാശമായി നൽകിയിരിക്കുന്ന പീഡകളും സകടങ്ങളും കൂടാതെ നിങ്ങൾ സമന്വയാലെ വീണ്ടും ഉണ്ടാക്കണമോ! എന്നാൽ ഇതിൻവ ല്ലമുള്ള വഴക്കുകൾക്കു കാരണം കൊടുക്കു നവർക്ക് ദുരിതം.

ഒരിക്കൽ ഒരു കിഴവി ഒരു വീട്ടിൽ വഴക്കുണ്ടാക്കുവാൻ പല കാരണങ്ങളുമുണ്ടാക്കിയതിനാൽ പിശാചു കാണപ്പെട്ട് പൊന്തുനിറഞ്ഞ ഒരു സബ്രി അവർക്കു കൊടുത്തുകൊണ്ട്, “ഞാൻ മുന്നു വർഷക്കാലം പ്രയത്നിച്ചിട്ടു സാധിക്കാത്തത് നീ മുന്നുദിവസംകൊണ്ട് സാധിച്ചു; ഇതിനാൽ നീ എൻ്റെ ഉപദേശക ആയിരിപ്പാൻ യോഗ്യതയുള്ളവളായിരിക്കുന്നു” എന്നു പറഞ്ഞ് അവളെ പിടിച്ച് നരകത്തിൽ കൊണ്ടുപോവുകയും ചെയ്തു.

ഒരു തറവാട്ടിൻ്റെ ബഹുമാനവും ഭാഗ്യവും, യാതൊരു വഴക്കുമില്ലാതെ എല്ലാവരോടും സമാധാനമായിരിക്കുന്നതായിരുന്നതാൽ ശത്രുക്കളോട് പകരം വീടുവാൻ മുഗങ്ങൾക്കുകൂടെയും ശക്തിയുണ്ട്. എന്നാൽ അവയെ സാരം വയ്ക്കാതെ പൊറുക്കുന്നതു മഹാശക്തിയും വിവേകവും മാന്യതയമുള്ള ആളിനു മാത്രം കഴിയുന്നതുമാകുന്നു. എങ്ങിനെയെന്നാൽ, കൊൺസർട്ടന്റീനോം എന്ന മഹാചക്ര വർത്തി ഒരിക്കൽ തന്റെ രാജസമുഹത്തോടു കൂടി നടക്കുന്നോൾ വഴിമദ്ദേശ്യ ഒരുവൻ ആ

ചാകവർത്തിയുടെ കരണത്ത് അടിച്ചു. അപ്പോൾ ആ സമൂഹക്കാരെല്ലാവരും പകരം വീഴ്ചചെയ്യാനും ആ ദുഷ്ടനെ കൊല്ലു വാനും ഉപദേശിച്ചു. ഈതിനു ആ മഹാരാജാവ് പ്രത്യുത്തരിച്ചത്: “എൻ്റെ ഏറ്റവും താഴന ഉദ്യാഗസ്ഥനു പോലും ചെയ്യാൻ കഴിയുന്നത് എന്ന ചെയ്യുന്നത് വലിയ കാര്യമോ? എന്നാൽ ഈതു എന്ന ക്ഷമിക്കുന്നു; ഈത് എൻ്റെ ഏറ്റവും വലിയ ശക്തിയുടെ അടയാളമാ കുന്നു.”

2. സർക്കാർ വഴക്കുകൾ കുടുംബങ്ങളെ നശിപ്പി ക്കുന്നു. എത്ര ന്യായമുള്ള സംഗതികളേക്കുറി ച്ചായിരുന്നാലും സർക്കാരിൽ പോകാതിരിക്കു കയായിരുന്നു നന്ന് എന്ന് അവസാനം പറയു വാൻ ഇടയാക്കുകയും ചെയ്യും. സർക്കാരിൽ പോയതിനെക്കുറിച്ച് ഒരിക്കലും ഒരുത്തനും ഉപകാരമോ സന്തോഷമോ ഉണ്ടായിട്ടില്ല.
3. എയറാഴ്ച മുതലായ കടമുള്ള ദിവസങ്ങളിൽ അടിയന്തിരങ്ങൾ മുതലായത് കഴിക്കു ന്നതു വളരെ തിരുകൾക്കും ആത്മനാശ അർക്കും കാരണമായ ഒരു പതിവാകുന്നു. ഈത് കർത്താവിൻ്റെ ദിവസമാകുന്നു. ഈത് പിശാചിൻ്റെ ദിവസമാക്കുന്നതിന് കണ്ണ തതിയ ഒരു ഉപായമാകുന്നു. ഈതുപോലെ വീടിൽ വല്ലവരും മരിച്ചാൽ ശേഷമുള്ളവർ സ്വന്തം ആത്മകാര്യങ്ങളെ ഉപേക്ഷിച്ചു കട മുള്ള ദിവസങ്ങളിൽ പള്ളിയിൽ പോകാതിരി

ക്കുന്നതും ദൈവത്താലും വിശ്വാസ പള്ളിയാലും നിഷ്ണയിക്കപ്പെട്ട ദുർമര്യാദയാകുന്നു.

4. പ്രത്യേകമുള്ള ആവശ്യങ്ങൾക്കല്ലാതെ പണം വായ്പ വാങ്ങിക്കേണ്ട; മുമ്പിൽ വാങ്ങിച്ചിട്ടുണ്ടായിരുന്നാൽ കഴിയുന്നതും വേഗം തിരിച്ചുകൊടുക്കാൻ ശ്രമിക്കുക. പരസ്യേഹത്തെക്കുറിച്ചല്ലാതെ പണം വായ്പ കൊടുക്കയും വേണ്ട. സമ്പത്തുള്ള കൂടുംബം എന്നതു കടമില്ലാത്ത കൂടുംബമാകുന്നു; എന്നാൽ, കാരണവമാർക്ക് വല്ല കൂർബാനകടങ്ങളോ, ഉത്തരിപ്പു കടങ്ങളോ ഉണ്ടായിരുന്നാൽ അവയെ മഹാതാല്പര്യത്തോകൂട്ടി തീർക്കുക. ഈ സംഗതി ആപത്തുള്ളതാകുന്നു. എന്തെന്നാൽ, പല പ്ലോഡും ഒരു കൂടുംബത്തിൽ ദൈവശാപം വീഴുന്നത് കൊടുത്തുവീട്ടാനുള്ള കടത്താലതെ.

മനോതാഴ്മ

5. സമ്പത്തുള്ള ഭാവവും അവസ്ഥയും കാട്ടേണ്ട. ഉള്ളഭാവം മുഴുവനും കാടുന്നവൻ അവസ്ഥയിൽ കുറഞ്ഞവനാകുന്നു. ദ്രവ്യത്തിന്റെ ഭാവം കാണിക്കുന്നവൻ വേഗത്തിൽ ഭിക്ഷ തെണ്ടി നടക്കും. ഇങ്ങനെ ലോകത്തിൽ സംഭവിച്ചുവരുന്നു. ഒരിക്കൽ ഭാവീഭൂരാജാവ് തന്റെ ശക്തിയിലും മഹിമയിലും അഹകരിച്ച് തന്റെ കീഴുള്ള ആളുകളെ എല്ലുവാൻ കല്പിച്ചു. ഇതിനാൽ ദൈവശിക്ഷയായി ഉടനെ പകരുന്ന വ്യാധിയുണ്ടായി (സാമുവൽ 24).

6. ഓരോരോ അടിയന്തിരങ്ങൾ കഴിക്കുന്നതിൽ സ്വന്തം സ്വത്തിനും പ്രാപ്തിക്കും തക്കവെള്ളം പതിവുള്ളതിൽ അധികം ആശേഷാഷ്ടവും ചിലവും ചെയ്യണം. അതെന്നെന്നനാൽ, എല്ലാ ത്യോഴ്യും അതിൻവെള്ളം ചെയ്യാൻ കഴിവുണ്ടാകുമോ എന്നറിഞ്ഞുകൂടാ. എന്നാൽ, തൽ കഷണം കൊണ്ട് ആളിപ്പോകുന്നതും, ഒരു വലിയ വെട്ടത്തെ കാണിച്ച് ഉടൻ കെട്ടു പോകുന്നതുമായ വൈക്കോൽ തുറുവിൻ തീയേക്കാൾ, നിലനിൽക്കുന്നതായ വെട്ട കാട്ടുന ഒരു ചെറിയ വിളക്ക് ഏറ്റും നല്ലതാകുന്നു. ഒരു ദിവസം ദദ്മോക്രിറ്റ് എന്ന കീർത്തിക്കേട് ശാസ്ത്രിയോട് മനുഷ്യരിൽ ഏറ്റും മുഖ്യനായുള്ളവനാരെന്നു ചോദിച്ചതിന് ഉത്തരം പറഞ്ഞതായത് “എറ്റും കുറഞ്ഞഭാവം കാണിക്കുന മനുഷ്യന്തേ.” ഒരു ധനികൻ ആർഡാടമായി വിരുന്നുകൾ, കല്യാണങ്ങൾ മുതലായ ആശേഷാഷ്ടൾ നടത്തിയതിനാൽ ഭാരിദ്രുസ്ഥിതിയിൽ ആയി ദൃഢിച്ചിരിക്കയെന്ന്, ഒരു ശാസ്ത്രി അവനെ കണ്ട് പറഞ്ഞതായത്, “സഹോദരാ! നീ പകൽ വിളക്കു കത്തിക്കാതിരുന്നുവെക്കിൽ രാവിൽ കത്തിക്കാമായിരുന്നു.”

സംസർഗ്ഗവിശേഷം

7. അന്യരുടെ വീടുകളിൽ സഖ്യരിക്കുകയും മറുള്ളവരുടെ വിശേഷങ്ങൾ അനേകിക്കയും വേണ്ട. എന്തുകൊണ്ടെന്നാൽ, സ്വന്തം കാര്യ

അങ്ങെ നല്ലതിന്വണ്ണം ക്രമീകരിക്കുമെങ്കിൽ കാര്യമില്ലാത്ത കാര്യങ്ങളിൽ ഉൾപ്പെടുവാൻ നേരമുണ്ടാകുകയില്ല.

8. ക്രമവും ദൈവപേടിയുമില്ലാത്ത തറവാട്ടുകളോട് ബന്ധുത്വം സ്വീകരിക്കേണ്ടാണ്. എന്തുകൊണ്ടൊന്നാൽ, ഒരു കുടുംബത്തിൽ നന്മയും സന്തോഷവും തരുന്നത് സന്ധനരായുള്ള ബന്ധുക്കളില്ല; പിന്നെയോ, ക്രമവും ദൈവപേടിയും ഉള്ള ബന്ധുക്കളുടെ ആകുന്നു. എത്രയോ കുടുംബങ്ങൾ സന്ധനരായുള്ള ബന്ധുക്കൾ കാരണം കണ്ണിൽ പൊഴിക്കയും നശിക്കയും ചെയ്യുന്നു.

ഹ്രാസ്സുരാജ്യത്തിൽ ഒപ്പുന്ന ഒരു മകൻ മാത്രമേ ഉണ്ടായിരുന്നുള്ളൂ. അവൻ തന്റെ മക നെക്കൊണ്ട് തന്റെ അവസ്ഥവിട്ട് വലിയ തറവാട്ടുകാരിയായ ഒരു കുഞ്ചേരയുടെ മകളെ വിവാഹം കഴിപ്പിക്കാൻ ഏറിയ പ്രയത്തനം ചെയ്തു. ഒടുക്കം തറവാട്ടുവക വസ്തുക്കളോ കൈയും മകനായിട്ടുതിക്കൊടുക്കാണെന്ന് എന്നുള്ള ഉടന്പടിയോടുകൂടെ ആഗ്രഹം പോലെ സാധിച്ച് കല്യാണം നടത്തുകയും ചെയ്തു. കുറെനാൾ കഴിഞ്ഞപ്പോൾ മനവാളും മനവാട്ടിയുടെ കാരണവമാരും ഇയാളുടെ യോഗ്യതക്കുറവിനെക്കുറിച്ച് രസക്കൊഡി, വീടിൽ നിന്ന് അയാളെ പുറത്താക്കി. അയാൾ തെണ്ടിനടന്ന്, മകൾ വീടിൽ വിരുന്നുകളും അടിയന്തിരങ്ങളും നടക്കുന്നോർ

വാതിലിനരികിൽ ചെന്ന് അവിടുത്തെ ഉച്ചി ഷ്ടത്തിനുവേണ്ടി അപേക്ഷിക്കേണ്ടി വരികയും ചെയ്തു.

9. എല്ലാവക ആളുകളേയും നിന്റെ വീടിൽ കയ ദ്രോണ; പിന്നെയോ, നല്ല മര്യാദയും ദൈവപേ ടിയും ഉള്ളവരെ മാത്രം കൈക്കൊള്ളുക. “നീ ആരോടുകൂടി ഇടപെടുവെന്നു പറയുക, എന്നാൽ നീ ആരാകുന്നു എന്നു താൻ പറയാം” എന്നത് ഒരു പഴമ്പോല്ലാണ്.
10. നിന്റെ വീടിൽ മാന്യതയില്ലാത്ത വർത്തമാന അള്ളും ക്രിസ്ത്യാനികൾക്ക് യോജിക്കാത്ത വചനങ്ങളും മറ്റൊള്ളവരുടെ പോരായ്മകളെ കുറിച്ച് പറയാനും പിരുപിരുക്കാനും തന്ന ചുമതലപൂട്ടുത്തിയിട്ടില്ലയെന്നും, മറ്റൊള്ളവരെ കുറിച്ച് സംസാരവിഷയമാക്കേണ്ട വീടല്ലായെന്നും എല്ലാവരും അറിയാൻ തക്കവല്ലാം പെരുമാറുക. മറ്റാരുവൻ്റെ ദോഷവർത്തമാനം നിന്റെ വീടിൽ പറയപ്പെടുന്നോൾ ആ ദോഷത്തിനുള്ള ശിക്ഷ നിന്റെ വീടിനേൽ വരികയും ചെയ്യും. ഒരാൾ തശ്ക്കമായി എല്ലാ ത്തപോഴും മറ്റൊള്ളവരുടെ കുറ്റം പറയുകയും ഒരോരുത്തരെ കുറവുകളെകുറിച്ച് പറയുകയും ചെയ്തിരുന്നു. അവൻ ഭ്രാന്തുപിടിച്ചു ചുറ്റിത്തിരിഞ്ഞു നടന്നുനടന്ന് തന്നതാൻ പല്ലുകൊണ്ട് നാവ് കടിച്ചുതിനുകയും മുഴു വൻ ചീഞ്ഞു പുഴുക്കൾ നിരഞ്ഞു നിർഭാഗ്യ നായി മരിക്കയും ചെയ്തു.

അദ്ധ്യാത്മശീലം

11. എപ്പോഴും പുതിയ വസ്തുക്കളെ ഉണ്ടാക്കുന്ന തിനെക്കാൾ ഉള്ള വസ്തുക്കളെ നന്നാക്കുവാൻ പരിഗ്രാമിക്കുക. കുടുംബങ്ങളുടെ സമ്പത്ത് വസ്തുക്കളുടെ പെരുപ്പമല്ല; പിന്നേയോ, വസ്തുക്കളുടെ ഗുണമാകുന്നു. അദ്ധ്യാത്മശീലനായ ഒരു മനുഷ്യൻ കുറച്ചു വസ്തുക്കൾക്കാണുമാത്രം സമ്പൂർണ്ണനായി കഴിഞ്ഞുവന്നു. അപ്പോൾ ചില അസുഖാലുകൾ, അവൻ നിധികിട്ടിയത് എടുത്തൊളിപ്പിച്ചുവച്ചിരിക്കുന്നു എന്ന് അവൻറെ പേരിൽ സർക്കാരിൽ കേസ്സുകൊടുത്തു. ഇതിനാൽ അവനുള്ള സ്വത്തുകളുടെ മുഴുവൻറെയും വിവരം ബോധ്യപ്പെടുത്തണമെന്നു രാജാവിന്റെ കല്പനയുണ്ടായി. എന്നാൽ, എന്റെ പറമ്പാകുന്നു എന്നും അതിലെ മൺ എന്റെ നെറ്റിയിലെ വിയർപ്പുകോണ്ട് നന്ദക്കുന്നതിനാൽ അതു പൊന്നായി മാറുന്നു എന്നും പറത്ത് അഭിമാനത്തോടുകൂടി പിന്തിൽയുകയും ചെയ്തു.
12. നിന്റെ അവസ്ഥക്കു തക്കവെള്ളം വേലയെടുക്കുക. വേലയെടുക്കാതിരിക്കുന്നത് മാന്യതയുള്ള ആളുകളുടെ രീതിയല്ല; പിന്നേയോ, വീടും കൂടിയും സന്തതിയും ഇല്ലാത്തവരുടെ നടപ്പാകുന്നു. മട്ടി സർവ്വദുർഘാണങ്ങളുടെയും മാതാവാകുന്നു; പ്രത്യേകം മദ്യപാനത്തിന്റെ കാരണവുമാകുന്നു. മദ്യപാനം ലോകത്തിന്റെ

മുന്പാകെ എത്രയും അപമാനമുള്ളതും തന്മുഖാന്തരിൽ തിരുമുന്നിൽ എത്രയും പാപകരവും മാകുന്നു. കാത്തോൻ എന്ന രോമാനഗരിയുടെ അധികാരി രോമായിൽ താമസിക്കാൻ ഇഷ്ടപ്പെടുന്നവരല്ലോ വേലയെടുക്കുന്നവരെന്നു കാണിപ്പാൻവേണ്ടി കൈത്തഴയും കാണിച്ചിരിക്കണമെന്ന് കല്പന പുറപ്പെടുവിച്ചതു കൂടാതെ, ധനികരും പ്രഭുക്കളും അവരവരുടെ അന്തര്ലീനു തക്കവണ്ണം വേലയെടുക്കാനുപയോഗിക്കുന്ന ആയുധങ്ങൾ പിടിച്ചല്ലാതെ, പുറത്തു നടന്നുകൂടാ എന്നു ശക്തിയായി കല്പിക്കുകയും ചെയ്തു.

13. കച്ചവടജോലി ആത്മാവിനു മാത്രമല്ല സന്യതിന്റെ നിലനില്പിനും എത്രയും ആപത്തുള്ളതാകുന്നു. മറ്റാരു വ്യാപാരംകൊണ്ട് കഴിപ്പാൻ പാടില്ലെങ്കിൽ കച്ചവടം ചെയ്യുന്നത് മുടക്കില്ല; എന്നാൽ, മഹാസുക്ഷത്തോടും നീതിയോടുംകൂടെ ചെയ്യേണ്ടതാകുന്നു. നീതി കുറവായിട്ടുള്ള യാതൊരു കച്ചവടക്കാരനും ഒരിക്കലും ഒരേ നിലയിൽ ശോഭിച്ചിട്ടില്ല. സുത്രംകൊണ്ടും കളവുകൊണ്ടും ഉണ്ടാക്കപ്പെട്ട ദ്രവ്യം മണ്ണതുപോലെ വേഗമലിഞ്ഞതുപോകും.

രണ്ടു കച്ചവടക്കാർ ഉണ്ടായിരുന്നു. ഇവർ പലപല കൗശലങ്ങളും സുത്രങ്ങളും പ്രയോഗച്ചിട്ടും കച്ചവടം ഓന്നിനൊന്നു മോശമായി സന്ധിത്ത് വർദ്ധിക്കാതിരുന്നു. ഒരു ദിവസം രണ്ടുപേരും പാപസക്കീർത്തനം കഴിപ്പാൻ

ചെന്നു; ഈ കാര്യം കുമ്പസാരകാരനെ ബോധിപ്പിച്ചു. വൈദികൻ ഈ നിങ്ങൾ ഒരു സുത്രവും ചെയ്യേണ്ട, ഒരു നൃണയും പറയേണ്ട എന്നു ഗുണദോഷിച്ചു. ആയ തിർവണ്ണം ചെയ്തപ്പോൾ അവർ ഒരു വർഷം കൊണ്ട് ദൈവസഹായത്താൽ മഹാസന്ധനമാരായിത്തീരുകയും ചെയ്തു.

പരോപകാരശീലം

14. അന്യർക്കു വല്ല ഉപകാരം ചെയ്യാത്ത ദിവസം നിന്റെ ആയുസ്സിന്റെ ദിവസങ്ങളുടെ കണക്കിൽ കൂടുന്നതല്ല. ശ്രേഷ്ഠപേര് നിനെ ഭയപ്പെടണം എന്നതിനേക്കാൾ നിനെ സ്നേഹിക്കണം എന്ന് ആഗ്രഹിക്കുക. ഭിക്ഷക്കാർ വെറും കൈയ്യോടുകൂടി നിന്റെ വീടിൽനിന്നു പോകുവാൻ നീ സമ്മതിക്കേണ്ട. കഴിവുള്ള തിനനുസരിച്ച് അല്പപമെകിലും ഭാന്യർമ്മം കൊടുക്കാതെ ഇരിക്കേണ്ടോ.

മനുഷ്യർ പരസ്പരം ഉപകാരം ചെയ്യുന്നത് സ്വഷ്ടാവിനാൽ കല്പിക്കപ്പെട്ട ഒരു പ്രമാണമാകുന്നു എന്ന് ബോധിച്ച് ഒരു മനുഷ്യൻ ദിവസങ്ങാറും ഒരുത്തനേങ്കിലും ഉപകാരം ചെയ്തുകൊണ്ടുവന്നു. ഒരു ദിവസം അവൻ അത്താഴത്തിനിരുന്നപ്പോൾ അന്നു ഒരു തതർക്കും ഉപകാരം ചെയ്തില്ലെന്ന് ഓർത്തു എഴുന്നേറ്റ് ആയത് കഴിച്ചതിൽപ്പിനെ മാത്രമേ അത്താഴം കഴിച്ചുള്ളൂ.

15. അതിയാരാളിത്വവും ലുബ്സ്യും തിരയാകുന്നു. ലുബ്സ്യൻ്റെ വസ്തുകൾ പുഴു തിന്നും; ധാരാ മുളിയുടെ സന്തോഷം പുകപോലെ കടന്നുപോ കും. ഒരു ദിക്കിൽ ഒരു മനുഷ്യനുണ്ടായിരുന്നു. ഈ ആൾ തന്റെ ധനശ്രേഷ്ഠിപോലെയും ലുബ്സ്യ് വിചാരിക്കാതെയും വീടുചിലവു കഴിക്കുകയും ഭാന്യർമ്മം കൊടുക്കുകയും ചെയ്തുവന്നു. കാലക്രമംകൊണ്ട് സന്പത്ത് വർദ്ധിക്കയിൽ ധർമ്മം മുടക്കി പണം കൂട്ടുവാൻ തുടങ്ങി. ഇങ്ങനെയിരിക്കേ ഇന്നധാരാളിന്റെ കാലിനേരൽ ഒരു വ്രഥമുണ്ടായി ദുർഗ്ഗസ്ഥമുണ്ടായപ്പോൾ പല വൈദ്യരൂപരേ വരുത്തി; ചികിത്സക്കായി വളരെ പണം ചില വഴിച്ചു. അപ്പോൾ ഒരു മാലാവ അവനു കാണപ്പെട്ടു പറഞ്ഞതായത്: ധർമ്മം ചെയ്യാതെ പണം സ്വരൂക്കുട്ടുനവർക്ക് ഇങ്ങനെ പണം ചിലവഴിപ്പാൻ ഇടവരുമെന്നു നീ അറിഞ്ഞു കൊള്ളുണ്ടാണ്.
16. നിനക്ക് സ്നേഹിതമാർ അധികം വേണ്ട; പിനെന്നോ ആയിരം പേരിൽനിന്നു സുക്ഷ്മിച്ചു ഒരുത്തനെ തിരഞ്ഞെടുക്കുക. തന്യുരാനെ സ്നേഹിക്കാത്തവൻ സത്യമായി നിനെന്നും സ്നേഹിക്കയില്ല. ഭാവിച്ചും യോനാമനും തമിൽ സ്നേഹിച്ചിരുന്നു. അവർ ഒരു മനസ്സുള്ളവരായി തമിൽത്തമിൽ സത്യമായി സ്നേഹിച്ചു. ഒടുക്കംവരെയും അവർ തമിൽയമാർത്ഥമായി സ്നേഹിക്കുകയും സഹായി

കുകയും ചെയ്തു. അവരുടെ ഈ സ്നേഹം അല്പകാരണങ്ങളാൽ കുറഞ്ഞുപോകാതെ ആപത്തുകളിലും ആവശ്യങ്ങളിലും വർദ്ധിച്ചു വരികയും ചെയ്തു.

നീതിതല്പരത

17. കട വസ്തു ഒരു നാഴികനേരതേക്കൈലും നിന്റെ വീടിൽ സുകഷിക്കാൻ നീ സമതിക്കേണ്ടോ. കട വസ്തു ഇരിക്കുന്ന വീട് കത്തിപ്പോകുമെന്ന് രൂഹാദക്കുഡിശാതസ്യരാൻ അരുളിച്ചെയ്തിരിക്കുന്നു. അന്യവസ്തു കടവരോടുകൂടെ നീ ഇടപെണ്ണേണ്ണ. എന്തെന്നാൽ, നാളെ നിന്റെ വസ്തു കക്കുവാൻ അവർ മടിക്കയില്ലാനിശ്ചയം! മാത്രമല്ല, അവരുടെ പാപത്തിലും നീ പങ്കുകാരനാകും.

ഒരു ദിക്കിൽ അന്യവസ്തുകൾ അന്യായമായി അപഹരിച്ച് ധനികനായിത്തീർന്ന ഒരു ഗൃഹസ്ഥനുണ്ടായിരുന്നു. അവൻ ദീനമായി മരിക്കാറായപ്പോൾ ഭാഗം ചെയ്വാൻ വേണ്ടി എന്നപോലെ ഉടന്പടി എഴുത്തുകാരനെ വിളിച്ചുവരുത്തി ഇപ്രകാരം എഴുത്തുവാൻ പറഞ്ഞു: “എന്റെ ആത്മാവിനെ പിശാചിനു താൻ കൊടുക്കുന്നു.” ഈതു കേടപ്പോൾ മകൾ, “അപ്പാ! അപ്പാ! എന്തുപറയുന്നു. അപ്പൻ ഓർമ്മയില്ലാതെ പറയുന്നോ?” എന്നു ചോദിച്ചു. അപ്പോൾ ദീനക്കാരൻ, “ഇല്ല ഇല്ല മക്കളെ, എനിക്ക് നല്ല ബോധമുണ്ട്; താൻ പറയുന്നത്

എഴുതരെ. എൻ്റെ ആത്മാവിനെ അന്യരുടെ വസ്തുക്കളെ അപഹരിക്കാൻ ഉത്സാഹിപ്പിച്ച എൻ്റെ ഭാര്യയുടെ ആത്മാവിനെയും പിശാ ചിന്ന കൊടുക്കുന്നു. എൻ്റെ മകളായ നിങ്ങളുടെ ആത്മാക്കളെയും ഞാൻ പിശാചിന്നു എല്ലപ്പിക്കുന്നു. എന്തെന്നാൽ, ഞാൻ നിങ്ങൾക്കുവേണ്ടിയായിരുന്നു അന്യരുടെ വസ്തുക്കളെ അപഹരിച്ചത്” എന്നു പറഞ്ഞു നിർഭാഗ്യനായി അന്ത്യശ്വാസം വിടുകയും ചെയ്തു.

18. വേലക്കാർക്ക് ന്യായമുള്ള കുലി കൊടുക്കാതിരിക്കുകയോ താമസിപ്പിക്കുകയോ ചെയ്യരുത്. എന്തെന്നാൽ, ഈ ദൈവത്തിന്റെ പക്ഷത്തെ നിലവിളിക്കുന്ന പാപം ആകുന്നു. പാവപ്പെട്ട വരെ നിന്തിക്കേണ്ടാ; അവരെ ബുദ്ധിമുട്ടിക്കുകയും വേണ്ട; എന്തെന്നാൽ, ദൈവം അവരുടെ കണ്ണുനീർ കണ്ടാൽ, നിശ്ചയമായും നിന്നോട് പകരം ചോദിക്കും.

ലുഡേവൻ എന്ന നഗരത്തിൽ സംഭവിച്ച ഒരു വാർത്ഥമാനമായത്, ഈ നഗരിയിൽ ഒരു ഗൃഹസ്ഥൻ ഉണ്ടായിരുന്നു. ഈ ആളുടെ വകയായ ഒരു പുരയിൽ ദരിദ്രയായ ഒരു വിധവയും അവളുടെ മുന്നുനാലു കുണ്ഠുങ്ങളും താമസിച്ചിരുന്നു. ഈയാൾ പലപ്രകാരത്തിൽ അവരെ നിന്തിക്കുകയും സകടപ്പെടുത്തുകയും ചെയ്തുവരികയിൽ, ഒരു ദിവസം ഈ സ്ത്രീ സകടത്തെപ്പറ്റി മുട്ടുകുത്തി, “കർത്താവേ, ഈ സകടത്തിൽ നിന്നും അന്യായത്തിൽ

നിന്നും എന്ന രക്ഷിക്കണമേ” എന്ന് അപേക്ഷിച്ചു. തർക്കശണം ആ ധനവാൻ നിന്നനിലയിൽ സ്തംഭിച്ചുവീണു മരിക്കുകയും ചെയ്തു.

ദൈവപേടി

19. ഒരു കുടുംബത്തിന്റെ പ്രധാന സന്ധത്ത് ദൈവപേടിയും ഭക്തിയും തന്നെ. ദൈവപേടിയുള്ളത് തറവാട് ഈ ലോകത്തിലും പരലോകത്തിലും ദൈവാനുഗ്രഹത്തിന്റെ ഫലം അനുഭവിക്കുകയും ചെയ്യും. ദുഷ്ടങ്ങളും ദുർബാക്കുകളും കാർമ്മോലംപോലെ നല്കുകുടുംബത്തിന്റെ വെളിച്ചത്തെ ഇരുട്ടാക്കുകയും ചെയ്യും. കഴിയുന്നതായാൽ ദിവസംതോറും കുർഖ്യാന കാണുക. എന്നാൽ, ഇതു പ്രധാനമെങ്കിൽ തികളാഴ്ച മരിച്ച ആത്മാകൾക്കുവേണ്ടിയും വെള്ളിയാഴ്ച പീഡാനുഭവത്തിന്റെ ഭക്തിക്കായും ശനിയാഴ്ച ദൈവമാതാവിന്റെ വ്യാകുലത്തിന്റെ ഭക്തിക്കായും കുർഖ്യാന കാണുക. എന്നാൽ, ഒരു വീടിൽ നിന്ന് എല്ലാവരും പോയി കുർഖ്യാന കാണ്ണാൻ കഴിയാത്ത പക്ഷം ഓരോ ദിവസവും ഒന്നോ രണ്ടോ ആളുകളെങ്കിലും മാറിമാറിപ്പോയി കുർഖ്യാന കാണ്ണണ്ടതാകുന്നു. മാസത്തിൽ ഒരു പ്രാവശ്യമെങ്കിലും പാപസക്രിത്തനം ചെയ്ത് വിശ്വാസ കുർഖ്യാന ഉൾക്കൊള്ളുക. പ്രധാന തിരുനാളുകളുടെ നവനാൾ ജപങ്ങളും,

പ്രത്യേകം ദൈവമാതാവിന്റെ തിരുനാളുകൾക്കു മുമ്പായുള്ള അപേക്ഷകളും, ദൈവമാതാവിന്റെയും മാർ യഹസ്യപ്രിതാവിന്റെയും വണക്കമൊസങ്ങളും പള്ളിയിൽ പോയി കഴിപ്പാൻ പാടില്ലെങ്കിൽ വീടിൽ വച്ചുകില്ലും നടത്തുക.

ഇൻപ്രിലും നടപ്രിലും കിടപ്രിലും കളിയിലും വിരക്തി അമവാ അടക്കമെന്ന പുണ്യം മഹാ സുക്ഷത്രോടെ അനുസരിക്കുവിൻ. അടക്കമെ ലായ്മ ദൈവതിരുമുഖിലും ഈ ലോകത്തിലും വലിയ അപമാനമുള്ളതാകുന്നു. ആൺകുട്ടികൾ വസ്ത്രമില്ലാതെയും പെൺകുട്ടികൾ ചടയിടാതെയും നടക്കുന്നതിനാലും, അവർ തമിൽ തമിൽ ശരീരത്തെ തൊടുന്നതിനാലും, ഈതിനെ കാരണവന്നാൽ മുടക്കാത്തതിനാലും, എത്രയോ ആത്മാകൾ നരകത്തിൽ വീഴുന്നുണ്ടാകുമെന്ന് വിധിദിവസത്തിൽ അറിയാം.

ഹ്രാസ്സുരാജ്യത്തിൽ വിരക്തനായി ജീവിച്ചുവന്ന ഒരു പെപ്തൽ തന്നത്താൻ ഈക്കുഞ്ചോൾ കുടൈയും ദേഹം മുഴുവനും അത്രയും മല്ല കൈകൾകുടൈയും മറച്ചുകൊണ്ടു നടക്കുക പതിവായിരുന്നു. ഈ കുട്ടി, ഒരിക്കൽ നരകത്തിൽ ഉടുപ്പുകുടാതെ കിടക്കേണ്ടിവരും എന്നു കേടുപോൾ അധികമായി ഭയപ്പെട്ടു കരഞ്ഞു. അപ്പോൾ ഈ കുട്ടി അടക്കത്തെ എത്ര വിലമതിച്ചു എന്നു സുക്ഷിപ്പിൻ.

ക്ഷമാശീലം

20. എല്ലാ തെരുക്കങ്ങളിലും രോഗങ്ങളിലും ദൈവതിരുമനസ്സിനു നിന്നെന്തെനെ സമർപ്പിക്കുക. സന്തോഷത്തിൽ മാത്രം ക്ഷമയായിരിക്കുന്ന ആൾ ശക്തികുറഞ്ഞ ആളാകുന്നു. ഒരു ഭക്തൻ പറഞ്ഞുവന്നതായത്: “ഈ ലോകത്തിൽ സർവ്വത്വം എൻ്റെ മനസ്സുപോലെ നടക്കുന്നു; എന്തെന്നാൽ, ദൈവം തിരുമനസ്സാകുന്നതോക്കേയും താനും മനസ്സാകുന്നു.”

അദ്ദേഹാസീസ് പുണ്യവാൻ ദരിക്കൽ ഒരു വീടിൽ പ്രവേശിച്ച് അവിടെ ദരിക്കലും ദീനവും ദുഃഖവും സകടവും ഉണ്ടായിട്ടില്ലെന്നു കേട്ട പ്രോശ് പറഞ്ഞതായത്: “നമുക്ക് ഈ വീടിൽ നിന്ന് ഉടനെ ഇരങ്ങാം; എന്തെന്നാൽ, ഈ വീടിൽ താമസ്യിയാതെ ദൈവശിക്ഷയുണ്ടാകും” എന്നു പറഞ്ഞ് അതിൽ നിന്നു പുറപ്പെട്ടു. ഉടനെ ആ വീട് ഇടിത്തു പൊളിത്തു വീഴുകയും എല്ലാവരും മരിക്കുകയും ചെയ്തു. എന്തെന്നാൽ, ശിക്ഷകളും സഹനങ്ങളും ദൈവോഷ്ഠം തിരിച്ചറിയാനുള്ള അടയാളമാകുന്നു.

നല്ല പുസ്തകങ്ങൾ

21. ദൈവവിശ്വാസം ഇല്ലാത്തവരുടെ ശാസ്ത്രപുസ്തകങ്ങൾ അജ്ഞത്തയും അറിവില്ലായ്മയും പരിപ്രീക്കുന്നതാകുന്നു. ഇപ്രകാരമുള്ള പുസ്ത

കങ്ങളും തെറിപ്പാട്ടുകൾ അടങ്കിയ പുസ്തക അള്ളും സംശയാലുകളുടെ പുസ്തകങ്ങളും വീടിൽ വച്ചുസുകഷിക്കുന്നത് വൈക്കോലിൽ തീ ഒളിച്ചുവെക്കുന്നതിനു സമമാകുന്നു. ഭക്തിയെ വർദ്ധിപ്പിക്കുന്ന ജനാനപുസ്തക അള്ളും തത്ത്വശാസ്ത്രപുസ്തകങ്ങളും മക്കൾക്കു സന്ധാദിച്ചുവെക്കേണ്ട നികേഷപങ്ങളാകുന്നു. ഇപ്രകാരമുള്ള പുസ്തകങ്ങളെ കഴിവിനനു സരിച്ച് വാങ്ങി ശേഖരിക്കുക.

ഒരു ഭിക്ഷക്കാരൻ വായന അറിഞ്ഞുകൂടാതെ വൻ ആയിരുന്നു. എങ്കിലും യാചിച്ചുകിടിയ പണംകൊണ്ട് വാങ്ങിയ പുസ്തകം വായന അറിയാവുന്നവരെകൊണ്ട് വായിപ്പിച്ചുകേട്ട്, അതിനൊന്നുത്തവള്ളം നടക്കുകയും പുണ്യ തത്തിന്റെ മാതൃക ശേഷം പേരിക്ക് കാണിച്ചു കൊടുക്കുകയും ചെയ്തുവന്നു.

കടമുള്ള ദിവസങ്ങൾ

22. കടമുള്ള ദിവസങ്ങളിൽ കൂർഖ്ബാന കണ്ണതു കൊണ്ടുമാത്രം തൃപ്തിപ്പെടാതെ ദിവസ തത്തിന്റെ വലിയ പക്കും പ്രസംഗം കേൾക്കുക, നല്ല പുസ്തകങ്ങൾ വായിക്കുക മുതലായ സൽക്കർമ്മങ്ങളിലും രോഗികളെ, പ്രത്യേകം സാധുകളായ ദീനക്കാരെ ചെന്നുകണ്ട് അവർക്ക് ശുശ്രൂഷ ചെയ്യുന്നതിനും ചിലവഴിക്കുക.

23. വേലയ്ക്കും ശുശ്രൂഷയ്ക്കും നിർത്തുന്ന ആളുകൾ പ്രത്യേകമായി ദൈവപോടിയുള്ളവ രായിരിക്കണം. അവരുടെ സംഖ്യയും കഴിയുന്നതും കുറവായിരിക്കുകയും വേണം. എത്രയേം വീടുകളിൽ വേലക്കാർ മുലമായി പിശാച് അവരെ ഇഷ്ടംപോലെ കാര്യങ്ങൾ നടത്തുന്നു. എന്നാൽ, യജമാനമാർക്ക് തങ്ങളുടെ ശുശ്രൂഷികളുടെ വ്യാപാരങ്ങൾ ശ്രദ്ധിക്കുവാനും, അവരുടെ ആത്മകാര്യങ്ങളെ നടത്തിക്കൊടുക്കുവാനും കടമുണ്ടെന്ന് അറിഞ്ഞുകൊള്ളണം.

ദിനചര്യക്രമം

24. കൃത്യസമയത്ത് ഉറങ്ങാൻ കിടക്കുന്നതിനും രാവിലെ കൃത്യസമയത്ത് ഉണ്ടാവാനും ശ്രദ്ധിക്കുക. ഈ ക്രമം സുക്ഷമായിട്ടു കാക്കുക. ആറുമൺിക്കൈലും എല്ലാവരും എഴുന്നേറ്റ്, ഉടനെ ഉഷ്ണകാലജപം ചൊല്ലുക; പിന്നെ പാടുള്ളവരെല്ലാവരും കുർബാന കാണുക. എടുമൺിക്ക് കണ്ണികുടിക്കുക; പന്ത്രണ്ടുമൺിക്ക് ഉച്ചഭക്ഷണം കഴിക്കുക; വൈകിട്ടത്രികാലജപം കഴിഞ്ഞാലുടൻ കൂട്ടമായിട്ടു പ്രാർത്ഥന തുടങ്ങി അത് കഴിഞ്ഞശേഷം ഉടനെ അരമൺിക്കുർ ധ്യാനിക്കുക; ഇത് നല്ല പുസ്തകം വായിച്ചുകേട്ട് അതിനേൽ ചിന്തിച്ചുകൊണ്ട് കഴിക്കാം.

ഈ പുണ്യപ്രവൃത്തിയുടെ സമയമാകുന്നേം വീടിൽ എപ്രകാരമുള്ള പ്രധാനികളോ ലോക മാന്യരോ ഉണ്ടായിരുന്നാൽത്തന്നെ നീ അത് നോക്കണം; എന്തുകൊണ്ടുനാൽ, അവർ തങ്ങളുടെ പകലേയ്ക്കും, ദൈവം തന്റെ പകലേയ്ക്കും നിന്നെൻ വിളിക്കുന്ന സമയമാണിത്. എന്നാൽ, നീ ആരുടെ പകലേക്കും ചെല്ലുന്നുവെന്ന് ദൈവം നോക്കും. ആകയാൽ, നീ ഈ പുണ്യപ്രവൃത്തിയെ ഒരു നൃായത്താ ലെയും ഉപേക്ഷിക്കേണ്ട്. മറ്റുള്ളവർക്ക് നിന്റെ പ്രവൃത്തി ഒരു സമാത്യകയായിരിക്കും. എന്നാൽ, അവർ ഇതിൽ നിന്നെൻ പരിഹസിച്ചാൽ അത് നിനക്ക് ഭാഗ്യമായിരിക്കുകയും ചെയ്യും.

എടുമണിക്ക് അത്താഴം കഴിഞ്ഞത്തോളം ആത്മശോധനയും ഉറങ്ങുന്നതിനുമുമ്പുള്ള പ്രാർത്ഥനകളും നടത്തി ഉറങ്ങുക. കുടുംബ തതലവൻ ഈ ക്രമം സൃഷ്ടമായി കാക്കുന്ന തിൽ ജാഗ്രതയുള്ളവനായിരിക്കണം. വിശ്ര ഷിച്ച് നൊയറാഴ്ച തോറും, മാസം ഓന്നാം തിരുത്തിതോറും വീടിലുള്ള എല്ലാവരുടെയും മുമ്പാകെ ഈ കുടുംബക്രമം വായിക്കുകയും വേണം.

മക്കളുടെ വളർത്തൽ

1. മാതാപിതാക്കളെ, നിങ്ങളുടെ മക്കളെ വളർത്തുന്ന കാര്യം നിങ്ങളുടെ എത്രയും പ്രധാന പ്ലേട് കാര്യവും കടമയും ആകുന്നു എന്നു നന്നായി അറിഞ്ഞുകൊൾക്ക. മകൾ സർവ്വേശരൻ തദ്ദേശരാജൻ സുക്ഷിപ്പാനായിട്ടു നിങ്ങളുടെ കയ്യിൽ ഏല്പിച്ചിരിക്കുന്ന ഒരു നികേഷ പമാകുന്നു. തന്റെ തിരുച്ചോരക്കാണ്ക് ശുദ്ധികരിക്കുന്നതിനും തന്റെ ശുശ്രാഷ്ടികളാക്കുന്ന തിനും വിധിവിവസ്ഥിൽ തിരികെ ഏല്പിക്കുന്നതിനുമായിട്ട് ഇംഗ്ലീഷിലും നിങ്ങളുടെ കയ്യിൽ ഏല്പിച്ചിരിക്കുന്ന ആത്മാകൾ ഇവരാകുന്നു എന്ന് നന്നായി അറിഞ്ഞുകൊൾവിൻ. തങ്ങളുടെ കുറ്റം നിമിത്തം തങ്ങളുടെ മക്കളിൽ ഒന്നു നരകത്തിൽ നശിച്ചുപോകുമെങ്കിൽ, ഇത് കാരണവന്മാർ രക്ഷപെടുന്നതിന് എത്രയോ തന്റെ മാനസിക്കുന്നു! കാരണവന്മാർ തങ്ങളുടെ മകൾ കാരണമായിട്ട്, നരകത്തിൽ നശിച്ചുപോയാൽ മകൾ ചെയ്യുന്നതൊക്കെയും വിധിവിവസ്ഥിക്കുന്നു. കാരണവന്മാരോട് ചോദിക്കുമെന്നും ഒരിജിനോസന്ന മഹാശാസ്ത്രി എഴുതിയിരിക്കുന്നു. എന്നാൽ, നിങ്ങളുടെ വാർദ്ധക്യത്തിൽ നിങ്ങളെ രക്ഷിക്കാനും സന്തോഷിപ്പിക്കാനും തക്ക നല്ല മകൾ നിങ്ങൾക്കുണ്ടാകണമെ

കിൽ അവരെ ചെറുപ്രായത്തിൽ നല്കി കീസ്ത്യാനികളാക്കുവിൻ. ഈ പ്രായത്തിൽ അവർ തമ്പുരാനെ സ്നേഹിക്കുകയും പേടിക്കുകയും ഇല്ലെങ്കിൽ, പിനെ അവർ അവരുടെ കാരണവന്മാരെയും പേടിക്കുകയും ബഹുമാനിക്കുകയും ചെയ്ക്കയില്ല. മാതാപി താക്കമാർ തങ്ങളുടെ കുഞ്ഞുങ്ങളെ കുടെക്കുടെ തമ്പുരാന് കാഴ്ചവെയ്ക്കുകയും അവരെ ഇംഗ്ലീഷ് മരിയം യഹസ്സപ്പിൾസ് മാധ്യസ്ഥത്തിൽ ഏല്പിക്കുകയും അവർക്കു വേണ്ടി അപേക്ഷിക്കുകയും ചെയ്യണം. അമ്മയുടെ അപേക്ഷ ഉണ്ണിയുടെ അപേക്ഷപോലെ ദൈവം കൈക്കൊള്ളും.

2. മക്കൾക്ക് അല്പം തിരിച്ചിറിവ് ഉണ്ടാകുന്നോൾ തന്നെ ഭക്തിയോടുകൂടെ ഇംഗ്ലീഷ് മരിയം യഹസ്സപ്പുന്ന തിരുനാമങ്ങളെ ചൊല്ലുവാൻ അവരെ പറിപ്പിക്കണം; അവരുടെ സ്വരൂപാദശ കുഞ്ഞുങ്ങളെ കാണിക്കുകയും മുത്തിക്കുകയും ചെയ്തുകൊണ്ട് അവരെ വണങ്ങുവാനും, സ്നേഹിപ്പാനും പറിപ്പിക്കണം. അവർ സംസാരിച്ച് തുടങ്ങുന്നോൾ ആകാശങ്ങളിലിരിക്കുന്നതും, നമനിറന്തര മരിയം, ത്രികാലജപം മുതലായ ചെറിയ ജപങ്ങളെ പറിപ്പിക്കണം. ശരീരത്തിനടുത്ത ഭക്ഷണം അവർക്ക് കൊടുക്കുന്നതിനോടുകൂടെ ആത്മത്തിനടുത്ത ഭക്ഷണമായ ഇവകളെയും

അവർക്ക് കൊടുക്കുന്നത് എത്രയോ നല്ലതാ യിരിക്കുന്നു.

3. കൊച്ചുകുണ്ടുങ്ങളെ ഉടുപ്പുകൂടാതെ വീടിന കത്തുകുടെയും നടത്തരുത്. അവർക്ക് മനസ്സിലാക്കുന്നില്ലോ എന്നുവച്ച് ക്രമമല്ലാത്ത വചനങ്ങളും ദുഷ്ടങ്ങളും അവരുടെ മുന്പാകെ പറയരുത്. സത്യവേദനാടുകളിൽ അമമാർഗ്ഗഭം ധരിച്ച് പ്രസവിക്കുന്നു എന്നുള്ള വിവരംപോലും കുണ്ടുങ്ങളെ അറിയിക്കുന്നില്ല. തന്യുരാൻ ഉള്ളിയെ ആകാശത്തിൽനിന്നു തന്നു എന്നതെ മറ്റു കുണ്ടുങ്ങളോട് അറിയിക്കുന്നത്.
4. കാരണവന്നാർ അറിഞ്ഞിരിക്കേണ്ടവ: അച്ചറ നമമാരുടെ മുറിയിൽ മക്കളെ കിടത്തരുത്. ആൺകുട്ടികളും പെൺകുട്ടികളും ഒരുമിച്ച് ഒരു മുറിയിൽ കിടക്കുന്നതിനും അനുവദിക്കരുത്. സഭാവത്താൽ അവർക്ക് അറിവില്ലോ തത്ത് പിശാച് അവരെ പരിപ്പിക്കും.
5. ഇളംപ്രായത്തിൽ കാരണവന്നാരുടെ കാഴ്ചയിൽനിന്ന് അകന്ന് കുടുക്കരോടൊപ്പം കുട്ടികൾ പുറത്ത് കളിക്കാൻ പോകാൻ അനുവദിക്കരുത്. അവരെ കാത്തുപരിപാലിക്കാത്ത ശുശ്രൂഷകൾ വിശ്വസിക്കേണ്ടാ; മിക്കപ്പോഴും കുണ്ടുങ്ങളെ മോശമാക്കുന്നത് ഇത്തരക്കാരാകുന്നു.

6. തിരിച്ചറിവ് ഉണ്ടായാലുടൻ പെപതങ്ങളെ പള്ളിക്കുട്ടത്തിൽ അയയ്ക്കണം. ഇതും പോരാ, അവർ പറിക്കുന്നുണ്ടോ എന്നും, അവർ എങ്ങനെയുള്ള കൂട്ടുകൂടി നടക്കുന്നു എന്നും അനേകിക്കണം. ഞായരാഴ്ചത്തോടും അവർ പറിച്ചതിനെ പരിശോധിക്കണം.
7. കൂട്ടികളെ സംബന്ധക്കാരുടെ വീടുകളിൽ താമസിപ്പിക്കരുത്; എന്തെന്നാൽ, പലപ്പോഴും അവർ മാലാവമാരായി പോവുകയും പിശാചുകളായി പിന്തിരിയുകയും ചെയ്യുന്നു.
8. ഏഴു വയസ്സു തികയുന്നോൾ കുമ്പസാരിപ്പാൻ അറിയേണ്ടതൊക്കെയും അവരെ പറിപ്പിച്ച് കുമ്പസാരിപ്പിക്കണം. പ്രത്യേകമായിട്ട് ദൈവമാതാവിശ്വമേൽ ഭക്തിയുള്ളവരായിരിപ്പാനും അവരെ പറിപ്പിക്കണം.
9. മക്കളോട് അധിക കാർക്കഡ്യവും അധിക താത്പര്യവും തിരുയ്യാകുന്നു. അതിവാഞ്ചല്യം അഹിഷ്ഠാരവും, അധികക്കോപം ശ്രിക്ഷയും ഭയവും, ആശ്രയബോധമില്ലായ്മയും ബുദ്ധിമടപ്പും അവർക്ക് വരുത്തും. അവരെ തല്ലുന്നതിനു മുമ്പ് വിവേകമുള്ള പക്കതയോടുകൂടി അവരെ കുറ്റപ്പെടുത്തുകയും ഭക്ഷണം കുറയ്ക്കയും ചിലപ്പോൾ മുട്ടിമേൽ നിറുത്തുകയും ചെയ്യാം. മക്കളെ കുറ്റപ്പെടുത്തുന്നോൾ ദുഷ്ടങ്ങൾ പറയുകയും മറ്റും ചെയ്യുന്നത് അവരെ നന്നാക്കുക

യല്ലാ, പിന്നെയോ പ്രായമാക്കുന്നോൾ അവരും തങ്ങളുടെ മക്കളോടു ഈപ്രകാരം ചെയ്യാൻ പറിപ്പിക്കയതെ. അമ്മ കാണിച്ചുകൊടുത്തു കൊണ്ട് അപ്പേന ബഹുമാനിക്കാനും ആദരി ക്കാനും പറിപ്പിക്കണം. അപ്പനും അതിൽ വല്ലംതന്നെ അമ്മയെ ബഹുമാനിക്കാനും സ്നേഹിക്കാനും പറിപ്പിക്കണം. കാരണവ മാർ തമിൽതമിൽ ആദരവും സ്നേഹവും ബഹുമാനവും കാണിക്കയില്ലായെങ്കിൽ മകളും അവരെ ബഹുമാനിക്കുകയില്ല.

10. ചെറുപ്പത്തിൽ തന്ന ലോകനടപ്പുന്നു പറ ഞ്ഞുകൊണ്ട് നുണയും സുത്രങ്ങളും തട്ടിപ്പും ചതിയും അവരെ അഭ്യസിപ്പിക്കേണ്ട. വല്ല തെറ്റും അവരിൽ കണ്ടാൽ ഉടനെ അവരെ കുറ്റപ്പെടുത്തുക, ശാസിക്കുക; സത്യത്തെയും നീതിയെയും സ്നേഹിക്കാൻ അവരെ പറിപ്പിക്കുക.
11. വൈകിട്ട് കുർശുമണിയടിക്കുന്നോൾ മകളെ ലിംഗരും വീടിലുണ്ടായിരിക്കാനും നമസ്കാരം കഴിത്താലുടൻ അവർ സ്ത്രീതി ചൊല്ലി അപ്പ രേഖയും അമയുടെയും കൈ മുത്തുവാനും അവരെ ശീലിപ്പിക്കണം.

പ്രതിഞ്ഞു വയസ്സു തിക്കണ്ണാൽ ആ പ്രായം ഏറ്റും സുക്ഷിക്കേണ്ടതാകയാൽ കുണ്ടു അജൈ കാരണവമാർ മരണവാർഷികം, പെരു നാൾ, വിരുന്ന്, കല്യാണം മുതലായ ആശേലാ

ഷങ്ങൾക്കു പുറമേ വിടാതെ അവരെ വീടിൽ താമസിപ്പിച്ച് അവരുടെ പ്രായത്തിനൊത്തെ തൊഴിലുകൾ അഭ്യസിപ്പിക്കുന്നു; എന്നാൽ, പെൺകുട്ടികളെ പെരുനാൾ ആശോഷ തത്തിനും കൂടുകൂട്ടാനും മറ്റൊരു ചമയിക്കുന്നതും അയയ്ക്കുന്നതും നരകത്തിൽനിന്നു വന്ന ഒരു സുത്രവും ചട്ടവുമാകുന്നു.

12. ലോകബഹുമാനം, സമ്പത്ത്, തരവാട്ടുമഹിമ എന്നുള്ള കാരണത്താൽ പെൺമകളെ ചമയിച്ചു നടത്തുന്നതും, തങ്ങളുടെ അന്തര്ല്ലും, പ്രാപ്തിയും കവിഞ്ഞുള്ള നിഗളത്തിനടുത്ത ഉട്ടപ്പും, ആഭരണങ്ങളും ഇടുവിച്ചു നടത്തുന്നതും എത്രയോ ആത്മാക്ലീൽ നരകത്തീകരത്തിക്കുന്നു. ഒരു പെൺകുട്ടിയുടെ ആട്ടരണം എത്രയും വലിയ അടക്കവും, ഭക്തിയും, മിണ്ടെക്കവവും, കണ്ണടക്കവും ആകുന്നു.
13. മകളെപ്പറ്റി മാതാപിതാക്കൾ തമ്മിൽ ഉണ്ടാകുന്ന വഴക്ക് നിങ്ങളുടെ ഇടയിൽ ഉണ്ടാകരുത്. തങ്ങളുടെ മകളെ മറ്റാരുത്തൻ അപമാനിച്ചു; മറ്റു കുഞ്ഞുങ്ങൾ തല്ലി; ഇങ്ങനെയുള്ളത് കാര്യമാക്കുന്ന കാരണവമാരും പെതങ്ങൾ തന്നെ.
14. മകൾക്ക് അന്തല്ലു തിരഞ്ഞെടുക്കുന്ന പ്രായം വരുമ്പോൾ അവർക്ക് അതിൽ പുർണ്ണ സ്വാത്രണ്യം അനുവദിക്കുന്നു. എന്തുകൊണ്ടും, അവരുടെ അന്തല്ലിനെ നിശ്ചയിക്കു

നന്ത് ദൈവത്തിന്റെയും അതിനെ തിരഞ്ഞെടുക്കുന്നത് അവരുടെയും കാര്യമാക്കുന്നു; ഈതു കാരണവന്മാർക്കുള്ളതല്ല. ഇതുനിമിത്തം എത്രയോ കാരണവന്മാരും മക്കളും ഈ നേരത്ത് നരകത്തിൽ കിടന്നു നിലവിളിക്കുന്നു. ഇതിനാൽ, ഈ കാര്യത്തിൽ ആൺകുട്ടികൾ പതിനാറ് അല്ലെങ്കിൽ പതിനേന്നും, പെൺകുട്ടികൾ പതിനാല് അല്ലെങ്കിൽ പതിനാറും വയസ്സുകഴിഞ്ഞ് താമസിപ്പിക്കയും അരുത്. എന്നാൽ വിവാഹത്തിന് അവരുടെ സമമതം പ്രത്യേകമായിട്ട് അറിയണം. ബന്ധുക്കളുടെ സ്വത്തിനെയും ബഹുമാനത്തെയും കാർ, നല്ല മര്യാദയും ശീലങ്ങളും പരിഗണിക്കുക. അല്ലെങ്കിൽ പിന്ന മക്കൾക്കും കാരണവന്മാർക്കും സന്തോഷത്തിനു പകരം അതിദൃഢഭാവം സംഭവിക്കും.

15. മക്കൾക്കു പ്രായപൂർത്തിയും ബുദ്ധിയും പ്രാപ്തിയും ഉണ്ടായാലും അവരുടെ മുമ്പിൽ മതിപ്പും ബലക്ഷയവും കാണിക്കേണ്ടാം. പാട്ടുള്ളിടത്തോളവും വീടുകൾക്കാരം അവരെ ഏല്പിക്കേണ്ടാം; ഈ സംഗതിയിൽ കാരണവന്മാർക്കു എത്രയോ സകടം ഭവിക്കുന്നു.
16. മാതാപിതാക്കൾ മരിക്കുന്നതിനു മുമ്പതന്നെ അവരെ വേരെ വീടുകളിലേക്ക് മാറ്റി താമസിപ്പിക്കുക. ബോധത്തിനു ബലക്ഷയം വരുന്നതിനു മുമ്പ് അവർക്കു വസ്തുക്കൾ ഭാഗം ചെയ്തു കൊടുക്കുക. ഇതല്ലാണ്ടാൽ മരണ

തതിനുശ്രേഷ്ഠം അവർ തമിൽ ഉണ്ടാകുന്ന വഴി, തർക്കം മുതലായ പാപങ്ങൾക്കു മാതാപി താക്കരൊർ ഉത്തരവാദികളാകും.

അവസാനമായി, മക്കളെ! നിങ്ങൾ നിങ്ങളുടെ കാരണവമാരെ ബഹുമാനിക്കാനും അവരുടെ മനസ്സിനെ നോമ്പരപ്പെടുത്താതിരിക്കാനും ദൈവപ്രമാണത്താൽ തന്ന എത്രയോ കടപ്പെട്ടിരിക്കുന്നു. അതിനാൽ, ദൈവപ്രമാണത്തിൽ നാലാമത്തേതു ലംഘിക്കുന്നവർക്ക് പരലോകത്തിൽ തന്നെയല്ല, ഈ ലോകത്തിൽക്കുടെയും ദൈവശാപം കല്പിക്കപ്പെട്ടിരിക്കുന്നു എന്നു നല്ലവണ്ണം ഓർത്തുകൊള്ളുവിൻ.

ജപ്പാൻ എന്ന അക്കേണ്ടവരാജ്യത്തിൽ ഒരു അമ്മയ്ക്ക് മുന്നു മകൾ ഉണ്ടായിരുന്നു. ഈവർ വലിയ ഭാരിദ്രുസ്ഥിതിയിൽ ഇരുന്നതിനാൽ തങ്ങളുടെ അമ്മയെ അർഹിക്കുന്ന രീതിയിൽ പരിരക്ഷിക്കുന്നതിന് യാതൊരു നിവൃത്തിയും മില്ലാത്തവരായിരുന്നു. എന്നാൽ, ആ രാജ്യത്തിൽ കള്ളം തുക്കിക്കൊല്ലണം എന്നും, കള്ളം പിടിച്ചുകൊടുക്കുന്നവർക്കു വലിയ പ്രതിഫലം കൊടുക്കണമെന്നും നിയമം വയ്ക്കപ്പെട്ടിട്ടുണ്ടായിരുന്നു. ഈങ്ങനെയിരിക്കേം ഈ മകൾ അമ്മയ്ക്ക് തുപ്പതികരമായി ചില വിനു കൊടുക്കാൻ കഴിവുണ്ടാകുന്നതിനും വേണ്ടി തങ്ങളിൽ ഒരുത്തൻ കള്ളം നാവിക്കുകയും മറ്റിരുവരും കൂടി അവനെ

സർക്കാരിൽ ഏല്പിക്കുകയും ഇങ്ങനെ പ്രതി
 ഫലം വാങ്ങിക്കുകയും ചെയ്തു. പിന്ന മറ്റ്
 രൂവരും കള്ളൻ്തെ അടുക്കൽചെന്ന് യാത്ര പറ
 യുന്നതിനെയും, ദൈരുമായി അമ്മയ്ക്കു
 വേണ്ടി മരണശിക്ഷ ഏല്പണണമെന്ന് അവ
 നോട് ഉപദേശിക്കുന്നതിനെയും അധികാരി
 കൾ കണ്ടപ്പോൾ ഈ കള്ളൻ്തെനേരെ
 ഇവർക്ക് ഇത്രവലിയ ദയയുണ്ടാകുന്നതി
 നുള്ള കാരണമെന്തെന്ന് അനേഷിച്ചു. അമ
 യുടെ നേരയുള്ള സ്നേഹത്താൽ സഹോദ
 രമാരായ അവരിലൊരുവൻ മരിക്കാൻ നിശ്ച
 യിച്ചതല്ലാതെ കള്ളന്തല്ലായെന്ന സത്യമറി
 ഞ്ഞു. ഈ സംഗതി രാജാവിനെ ബോധി
 പ്പിച്ചപ്പോൾ അവനെ വിചയച്ചതുകൂടാതെ
 അവരുടെ അമ്മ മരിക്കുന്നതുവരെ അവർക്ക്
 രാജാവ് കപ്പം കൊടുക്കാൻ കല്പിക്കുകയും
 ചെയ്തു. മക്കളെ, ഈ സംഭവം നിങ്ങൾ
 എപ്പോഴും ഓർത്തുകൊള്ളുവിൻ.

ഏന്,
 തിരുക്കുട്ടംബത്തിൻ്റെ
 ആഹാ കൃത്യാക്കോസ് ഏലിയാസ്
 കർമ്മലീത ദിന്കാൾസ്യ മുന്നാംസഭ
 മാനാനം മുതലായ കൊവേനകളുടെ പ്രിയോർ

വിശുദ്ധ കൂര്യാക്കോസ് ഏലിയാസ് ചാവറപിതാവിൻ്റെ ലഭ്യജീവിതചരിത്രം

വിശുദ്ധ കൂര്യാക്കോസ് ഏലിയാസ് ചാവറ
പിതാവ് 1805 ഫെബ്രുവരി 10-ാം തീയതി
ആലപ്പുഴയിൽ കൈനകരി എന ഗ്രാമത്തിൽ
ചാവറ കുടുംബത്തിൽ ജനിച്ചു. 1815ൽ പ്രാഥമിക
വിദ്യാഭ്യാസത്തിനു ശേഷം ചേർത്തലയിൽ പള്ളി
പുറം സെന്റ് മേരീസ് പള്ളിയോടനുബന്ധിച്ചു
ണ്ടായിരുന്ന സെമിനാറിയിൽ പാലയ്ക്കൽ തോമാ
മല്പാൻ്റെ കീഴിൽ വൈദികനാകാൻ പറിച്ചു.
1827ൽ സബ്യയയക്കണ്ണേറും, 1828ൽ ഡീക്കൻ
പട്ടാളം സ്വീകരിച്ചു. 1829 നവംബർ 29-ാം തിയ്യതി
അർത്തുകൾ സെന്റ് ആൻഡ്രൂസ് ദേവാലയ
ത്തിൽവച്ച് പൗരോഹിത്യം സ്വീകരിച്ചു.

ശിശുപ്രായത്തിൽ ചാവറപിതാവിൻ്റെ അമ്മ
ഇംഗ്ലീഷ് എന നാമം ചൊല്ലിക്കൊടുത്ത് വളർ
ത്തിയതിനാൽ ഇംഗ്ലീഷുക്കുവേണ്ടി അർപ്പണമ
നോട്ടാവതേരാടെ ജീവിക്കണമെന്ന ആഗ്രഹം
മനസ്സിൽ നിന്നണ്ടിരുന്നു. വൈദികനായശേഷം
1831ൽ പാലയ്ക്കൽ തോമാ മല്പാനോടും
പോരുക്കരെ തോമാ മല്പാനോടും കൂടി
കൂര്യാക്കോസ് ഏലിയാസ് പിതാവ് മാനാനം
കുന്നിൽ ഒരു ആത്മാധ്യവന്നത്തിന് അടിസ്ഥാന
മിട്ടു. കണിയാന്തര യാക്കോബ് സഫോറതനും
ഇവരോടൊപ്പം ചേർന്നു. എല്ലാറ്റിൽ നിന്നും
ഒരുങ്ങി പാർക്കണമനായിരുന്നു അവരുടെ

ആഗ്രഹം. ഈ ഭവനത്തിന് ബേസ്റ്ററുമാ (ഉയരത്തിലെ വീട്) എന്നായിരുന്നു പേര് നൽകിയിരുന്നത്. അത് വളർന്ന് അമലോത്തഭവ ദാസ സംഘം എന്ന പേരിൽ ഒരു സന്യാസവൈദിക സമൂഹം മാനാനംകുന്നിൽ രൂപപ്പെട്ടു. ഭാരത ത്തിലെ ആദ്യ ഏതദേശീയ സന്യാസസമൂഹമായ സി.എം.ഐ. സഭ അങ്ങനെ ആരംഭിച്ചു. 1841ൽ പാലയ്ക്കൽ തോമാ മല്പാൻ മരണമടങ്ങു. 1846ൽ പോരുക്കര തോമാ മല്പാനും മരണ മടങ്ങതോടെ സഭയുടെ ഉത്തരവാദിത്വം മുഴുവനും മരണം വരെയും കുരുക്കോസ് ഏലിയാസ് പിതാവിൽ നികഷിപ്തമായി. കേരള കത്തോലിക്കാസഭയെ പിടിച്ചുലച്ച രോക്കോസ് ശീർഷമയിൽ നിന്ന് സഭയെ സംരക്ഷിക്കുന്നതിനായി കുരുക്കോസ് ഏലിയാസ് പിതാവിനെ മെത്രാപ്പോലീത വികാരി ജനറാളായി നിയമിച്ചു.

1831 മുതൽ മാനാനത്ത് പ്രവർത്തിച്ച കുരുക്കോസ് ഏലിയാസ് പിതാവ് വിദ്യാഭ്യാസ പുരോഗതിക്കായി മാനാനത്ത് സംസ്കൃത സ്ക്കൂൾ ആരംഭിക്കുകയും മരപ്പര്ല്ലെ സ്ഥാപിക്കുകയും ചെയ്തു. ആരാധനക്രമം പരിഷ്കരിക്കുകയും പള്ളികളിൽ തായറാച്ച പ്രസംഗ അജ്ഞും ജനങ്ങളുടെ ആദ്യാത്മിക അഭിവൃദ്ധിക്കായി ധ്യാനങ്ങളും ക്രമീകരിക്കുകയും ചെയ്ത ചാവറപിതാവ് ജീവിതത്തിന്റെ അവസാന ഏഴു വർഷക്കാലം കുന്നമ്മാവിലായിരുന്നു ചിലവഴിച്ചത്.

1866ൽ ഭാരതത്തിലെ ആദ്യ ഏതദേശീയ സന്യാസിനി സമുഹമായ സി.എം.സി.ക്ക് രൂപം നൽകി.

1871ൽ കുന്നമാവിൽ ഭാഗ്യമരണം പ്രാപിച്ച കുരുക്കോസ്സ് ഏലിയാസ് പിതാവിനെ കുന്നമാവ് സെസ്റ്റ് ഹിലോമിനാസ് ദേവാലയത്തിൽ സംസ്കരിച്ചു. പിന്നീട് 1889 മെയ്‌മാസം 24-ാം തിയ്യതി ചാവറ പിതാവിൻ്റെ ഭാതികാവശിഷ്ടങ്ങൾ കുന്നമാവിൽ നിന്നും സി.എം.എ. സഭയുടെ മാത്യ ഭവനമായ മാനാനം ആശ്രമദേവാലയത്തിലേക്ക് മാറ്റി സ്ഥാപിച്ചു.

ജീവിതകാലത്തുതന്നെ വിശുദ്ധിയുടെ നിരകുട മായിരുന്ന ചാവറപിതാവ് മരണഗ്രഹം അനേകർക്ക് ആശയക്രൈമായി. തന്റെ മദ്യസ്നമം പ്രാർത്ഥമിക്കുന്നവർക്ക് അനുഗ്രഹങ്ങൾ നൽകിയ ചാവറപിതാവിൻ്റെ കീർത്തി നാട്ടിലെങ്ങും പരന്നു. വിശുദ്ധ അൽഫോൺസാമ രോഗിനിയായിരുന്നപ്പോൾ ചാവറപിതാവിൻ്റെ മദ്യസ്നമം യാച്ചിക്കുകയും അതിൻ്റെ ഫലമായി ചാവറ പിതാവ് അൽഫോൺസാമയ്ക്ക് രോഗശാനി നൽകിയതായും വിശുദ്ധ അൽഫോൺസാമ തന്നെ സ്വന്നം കൈപ്പുടയിൽ വേവപ്പെടുത്തിയിട്ടുണ്ട്.

ചാവറപിതാവിൻ്റെ നാമകരണ നടപടികൾ 1956ൽ ആരംഭിച്ചു. 1986ൽ കോട്ടയത്തുവച്ച് ഫെബ്രുവരി 8ന് പരിശുദ്ധ പിതാവ് ജോൺ പോൾ രണ്ടാമൻ മാർപ്പാപ്പ ചാവറപിതാവിനെ വാഴ്ത്തപ്പെട്ടവനെന്ന

പദവിയിലേക്ക് ഉയർത്തി. 2014 നവംബർ 23ന്
രോമിൽ വച്ച് കുരുക്കോസ് ഏലിയാസ് ചാവറ
പിതാവിനെ വിശുദ്ധനേന്ന് പരിശുദ്ധ പിതാവ്
ഹ്രാസ്സിന് മാർപ്പാപ്പ നാമകരണം ചെയ്തു.
മാനാനും സൈൻ ജോസഫ് ആഗ്രഹമദേവാലയ
ത്തിൽ അൾത്താരയുടെ മുന്നിൽ കുരുക്കോസ്
ഏലിയാസ് ചാവറപിതാവിന്റെ ഭൗതികാവശി
ഷ്ടങ്ങൾ അടങ്ങിയ കമ്പറിടം സ്ഥിതിചെയ്യുന്നു.

കുടുംബങ്ങൾക്കുവേണ്ടി ചാവറപിതാവിനോടുള്ള മദ്യസ്ഥമ്പ്രാർത്തമന

പിതാവും പുത്രനും പരിശുഭാത്മാവുമായ ദൈവമെ, ദൈവികജീവനിൽ വളരുന്നതിലും അങ്ങയെ മഹ ത്രപ്പടുത്തുന്നതിലും മാത്യുകയായി വിശുദ്ധ ചാവറ കുരുക്കോൻ ഏലിയാസിനെ തൈഡർക്ക് നൽകി യതിന് തൈഡർ നൽ പറയുന്നു.

തിരുക്കുടുംബങ്ക്കതനായ ചാവറപിതാവേ, തൈഡ്രും ദെ കുടുംബങ്ങൾക്കുവേണ്ടി പ്രത്യേകം മാദ്യസ്ഥമം വഹിക്കണമെ. അങ്ങയെപ്പോലെ ദൈവവിശാസ ത്തിലും വിശുദ്ധിയിലും തൈഡർ വളരുവാനും, സ്നേഹത്തിലും ഏകൃത്തിലും നിലനിൽക്കു വാനും തൈഡെളു സഹായിക്കണമെ. ജീവിതക്കേക്ക അഞ്ചെളു അതിജീവിക്കുവാനുള്ള ശക്തിയും, മനസ്സി നും ശരീരത്തിനും ആരോഗ്യവും പ്രദാനം ചെയ്യ ണമെ. അനുഭിനം ദൈവതിരുമന്ത്രമാത്രം അനേക ഷിക്കുവാനും, ഉള്ളതു വർദ്ധിപ്പിച്ച് സംതൃപ്തി യോടെ ജീവിക്കുവാനും തൈഡെളു പരിപ്പിക്കണമെ.

തൈഡുടെ കുടുംബങ്ങളിലെ ഓരോ അംഗത്തി സ്റ്റയും നിരവധിയായ ആവശ്യങ്ങളെ ദൈവസന്നി ധിയിൽ സമർപ്പിച്ച് അനുഗ്രഹങ്ങൾ വർഷിക്കണമെ. തൈഡുടെ കുടുംബങ്ങളിൽ നിന്ന് പൊരുത്താഹിത്യ ത്തിലേക്കും സന്യാസത്തിലേക്കും ധാരാളം ദൈവ വിളികളും തൈഡർക്ക് ആവശ്യമായ ഈ പ്രത്യേക അനുഗ്രഹവും ... (മഹനം) ഈഉശോധയിൽ നിന്ന് തൈഡർക്ക് വാങ്ങിത്തരണമെ. ആമേൻ.

1 സ്വർഗ്ഗ. 1 നമ. 1 ത്രിത്യ.

വിശുദ്ധ കുരുക്കേം ഏലിയാസ് ചാവറപിതാവിൻ്റെ ജീവിതത്തിലെ ചരിത്രനിമിഷങ്ങളും സംഭാവനകളും

10-02-1805	ജനനം (കുടനാടിലെ കൈനകരിയിൽ)
18-02-1805	മാമോദീസ് (ചേനൻകരി പള്ളിയിൽ)
08-09-1805	പരിശുദ്ധ മാതാവിന് വെച്ചുർ പള്ളിയിൽ അടിമവച്ചു
18-10-1815	കളരി വിദ്യാഭ്യാസം
1818	പള്ളിപ്പുറം സൗമിനാരിയിൽ ചേർന്നു
29-01-1829	വൈദികപട്ടം (അർത്തുകൾ പള്ളിയിൽ)
11-05-1831	ഭാരതത്തിലെ ആദ്യ ഏതദേശീയ സന്യാസംഭയുടെ (സി.എം.ബേബി.) സ്ഥാപനം
1831	ഞായറാഴ്ച പ്രസംഗങ്ങളും ഇടവകയ്യാന ങ്ങളും വൈദികർക്കുള്ള ധ്യാനവും നടപ്പിലാക്കി
1833	സുറിയാനി കത്തോലിക്കരുടെ ആദ്യത്തെ പൊതു സൗമിനാരി മാനാന്തരതു സ്ഥാപിച്ച് നടത്താൻ സഹായിച്ചു
1838	‘കുറിശിൻ്റെവഴി’ എന്ന ഭക്തിക്രമം കേരളത്തിൽ മാനാന്തരത്ത് ആരംഭിച്ചു
1844	സുറിയാനിക്കാരുടെ മല്ലപാനും വൈദികരുടെ പരീക്ഷകനുമായി നിയമിതനായി
1846	സുറിയാനി കത്തോലിക്കരുടെയിടയിലെ ആദ്യത്തെ പ്രസ്തും പ്രസിദ്ധീകരണകേന്ദ്രവും മാനാന്തരതു സ്ഥാപിച്ചു
1846	കത്തോലിക്കാസഭയിൽ ആദ്യത്തെ സംസ്കൃത സ്കൂൾ സ്ഥാപിച്ചു
1849	കേരളസഭയിലെ വചനപ്രാശകരയിൽ വരാപ്പുഴ ലുഡുവിക് മെത്രാൻ ചാവറ പിതാവിനെന്നയും കൂടുതലെന്നയും നിയോഗിച്ചു
1853	സുറിയാനി കത്തോലിക്കരുടെതായി ആദ്യത്തെ വിശ്വാസപരിശീലനക്രേം മാനാന്തരത്ത് ആരംഭിച്ചു
1855	അമലോദ്വാസസംഘം എന്ന നാമം

		ആദ്യമായി സന്യാസസ്ഥക്ക് നൽകി
08-12-1855		ഇൻഡ്യയിൽ ആദ്യമായി സന്യാസ വതാർപ്പണം ചെയ്ത പുരോഹിതൻ
1857		എക്ലോഗുകൾ അമവാ ഇടയനാടകങ്ങൾ എഴുതി, കുന്നമാവിൽ അവതരിപ്പിച്ചു
1859		പുത്തൻപള്ളിയിൽ മംതൽനുവേണ്ടി കുമീകരണങ്ങൾ ചെയ്തു തുടങ്ങി
08-06-1861		കേരളസഭയിലെ ആർച്ചുഡിക്കന്റുക്കു ശേഷമുള്ള ആദ്യത്തെ വികാരിജനറൽ
1861		കേരളസഭയിലുണ്ടായ രോക്കോസ് ശീറ്റ് യെ നിർവ്വീര്യമാക്കാൻ നേതൃത്വമെടുത്തു
1862		മലയാളഭാഷയിലെ ആദ്യ വണ്ണ കാവ്യമായ “അനന്തതാസ്യായുടെ രക്ത സാക്ഷ്യം” രചിച്ചു
1864		“രു പള്ളിക്ക് രു പള്ളിക്കുടം” എന്ന ആശയം വികാരി ജനറൽ ആയിരുന്ന പ്ലോൾ ടടപ്പിലാക്കി
1865		പരിശുദ്ധ മാതാവിന്റെ മെയ്മാസവണക്കം ആദ്യമായി കേരളത്തിൽ മാനാനത്ത് ആരംഭിച്ചു
1862-1869		കുർബ്ബാനക്രമം, കാനോനനമസ്കാരം, കുർബ്ബാന കലണ്ടർ, മരിച്ചവരുടെ ഓർമ്മ തുടങ്ങിയ ആരാധനക്രമ നവീകരണ ത്തിന് നേതൃത്വമെടുത്തു
13-02-1866		കേരളത്തിലെ ആദ്യത്തെ സന്യാസിനി സദ (സി.എം.സി.) ലയോപ്ലോൾ മിഷനറിയുടെ സഹകരണത്തോടെ കുന്നമാവിൽ ആരംഭി ച്ചു
15-02-1866		പരിശുദ്ധകുർബ്ബാനയുടെ നാൽപതുമൺ ആരാധന കേരളസഭയിൽ കുന്നമാവിൽ ആരംഭിച്ചു
02-01-1868		പെൻകുട്ടിക്കൾക്കുള്ള ആദ്യത്തെ സ്കൂളും ബോർഡിംഗ്സ്‌ഹൗസും ലയോ പ്ലോൾ മിഷനറിയുടെ സഹകരണത്തോ ടെ കുന്നമാവിൽ സ്ഥാപിച്ചു

13-02-1868	“എരു നല്ല അപ്പൻറെ ചാവരുൾ” എന്ന കുടുംബവ നവീകരണക്രമം നൽകി
1869	കേരളസഭയിലെ ആദ്യ അത്മാധനസംഘടന യായ “വിശ്വാസ യാസേപ്പിതാവിൻ്റെ നമര ണസവ്യം” കൈനകരിയിൽ സ്ഥാപിച്ചു
1869	അനാമർക്കും അഗതികൾക്കും വ്യദിക്കു മുള്ള ആദ്യ ക്രൈസ്തവ അഗതിമന്ദിരം കൈനകരിയിൽ സ്ഥാപിച്ചു
1869	കത്തോലിക്കാസഭയിലേക്കുള്ള യാക്കോഡായ പുനരൈരക്കൃതിന് പ്രേരണ നൽകിക്കാണ് റോമിലേക്ക് എഴുതി ആദ്രമങ്ങളും മംവും സ്ഥാപിച്ചത്:
1831	സെന്റ് ജോസഫ് ആദ്രമം, മാനാനം
1857	സെന്റ് ജോസഫ് ആദ്രമം, കുനമ്മാവ്
1858	സെന്റ് മേരീസ് ആദ്രമം, എൽത്തുരുത്ത്
1859	കാർമ്മൽ ആദ്രമം, വാഴക്കുളം
1861	സെന്റ് സെബാസ്റ്റ്യൻ ആദ്രമം, പുളികുന്ന്
1866	സെന്റ് തെരേസ മം, കുനമ്മാവ്
1868	അമ്മത്രസ്യായുടെ ആദ്രമം, അമ്പഴക്കാർ
1870	യോഹനാൻ ക്രുസിൻ്റെ ആദ്രമം, മുത്തോലി
03-01-1871	മരണം (കുനമ്മാവ് സെന്റ് ജോസഫ് ആദ്രമത്തിൽ)
04-01-1871	മൃതസംസ്കാരം (കുനമ്മാവ് സെന്റ് ഫിലോമിനാസ് ദേവാലയത്തിൽ)
24-05-1889	കുനമ്മാവിൽ നിന്നും ഭൗതിക ശരീരം മാനാനത്തേക്ക് മാറ്റി സ്ഥാപിച്ചു
21-12-1936	നാമകരണനടപടികൾക്കുവേണ്ടി സഭാതല ത്തിൽ തീരുമാനം എടുത്തു
09-12-1955	നാമകരണനടപടികൾ ആരംഭിക്കാൻ റോമിൽനിന്നുള്ള അനുവാദം
03-01-1958	ബൈബിൾ (മാനാനം)
07-04-1984	ധന്യൻ (റോം)
08-02-1986	വാഴ്ത്തപ്പെട്ടവൻ (കോട്ടയത്ത് വച്ച് ജോൺ പോൾ രണ്ടാമൻ മാർപ്പാപ്പ്)

20-12-1987	സാമുഹ്യസേവനങ്ങളെ ആദരിച്ച് ഇൻഡ്യൻ സഭാസ്ഥാനത്തിൽ പുറപ്പെടുവിച്ചു മലയാളസാഹിത്യ സംഭാവനകളെ പരിഗ ണിച്ച് കേരള സഭാസ്ഥാനത്തുമുൻ സാഹിത്യാഞ്ജകാദമി ഹാളിൽ കുരുക്കോസ്സ് ഏലിയാസ് ചാവറയുടെ ഫോട്ടോ അനാച്ചിത്വം ചെയ്തു ഇടയനാടകങ്ങൾ / എക്ലോഗുകൾ കേരള സാഹിത്യ ആക്കാദമി പ്രസിദ്ധീകരിച്ചു വിശ്വജ്ഞാനായി നാമകരണം (റോമിൽ വച്ച് ഫ്രാൻസീസ് മാർപ്പാപ്പ)
04-05-2006	
19-10-2014	
23-11-2014	

കുടുതൽ വിവരങ്ങൾ അറിയാൻ:

ചാവറ സെൻട്ട്രൽ സെക്രട്ടറിയേർ
ചാവറ ഹിൽസ്, കാക്കനാട്
കൊച്ചി 682 030 കേരള, ഇന്ത്യ

www.chavaraliabrary.in